

Kaşykçy jenaýaty

Category: Kitapcy, Publisistika

написано kitapcy | 26 января, 2025

Kaşykçy jenaýaty KAŞYKÇY JENAÝATY



Asly kaýserili maşgalada önüp-ösen Saud Arabystanly žurnalist Jemal Kaşykçy bilşiňiz ýaly Stambuluň orra ortasyndaky Saud Arabystan konsullygyna girensoň, gaýdyp yzyna çykmady.

Şol gije onuň adaglysy bilen birlikde Stambuldaky dost-ýarlary howsala düşüp, Kaşykçynyň başyna bir iş düşendigini aýdyp gygyrdylar we birnäçe günläp konsullygyň öňüni sakladylar.

Az wagtdan soň hut Milli Kontrazwedka gullugy Kaşykçynyň öldürülendigini we jesediniň böleklenip ýok edilendigini ses ýazgylaryna çenli tapyp anyklady.

Prezident Erdogan bu wagşyýana jenaýaty ýazgardy, AK partiýaly syýasatçylar, žurnalistler, aý garaz nirde eli galam tutýan adam bar bolsa, ýazdylar-çyzdylar, interwýu berdiler.

Waka diňe Türkiýede däl, бүтін дүнýäde gyzgyn seslenme döretdi. Kän wagtlap dilden düşmedi we esasy günäkär edilibem saud mirasdüşer şazadasy Muhammet bin Selman görkezildi.

Kaşykçy kim? Nämüçin ony ýok etmegi netine düwdüler? Ol nähili adam? Gowy adamdymy ýa erbetmidi?

Bu boýunça köp yazylady, aýdylady.

Bu sowallaryň jogaby bizi gyzyklandyryp duranok.

Özi kim bolanda-da, näme edenem bolsa, bular ýaly wagşyýana jenaýaty hiç hili ýagdaýda aklap bolmaz.



Bizi gyzyklandyrýan tarapy wakanyň Stambulda bolup geçmegi we jenaýatyň yzynyň ýitirilişi ýaly jesetdir jenaýatkärleriňem ýitirim bolmagy.

Bolup geçenler iň bärki dil bilen aýdanda Türkiýe Respublikasynyň güýjüni, at-abraýyny äsgermezlik bolýar.

Wakanyň bolan gününden başlap türk jemgyýetçiligi we resmi ygtyýarlylar gerekli nägileliklerini bildirdiler.

Emma näme bolsa boldy, köpriniň astyndan näme suw aksa akdy: türk derňew edaralary işi ýapyp, Saud Arabystana berdi.

Näm boldy, nämüçin boldy, iş nämüçin ýapyldy, näme alyndy, näme berildi?..

Orta atyljak onlarça sowal bar. Jogap welin ýeke: Adyna (ady ýer ýuwtsyn) real-syýasat bähbitler dünýäsi. Deňňeler we ýeňňeler!

Tebigy taýdan hak-hukuk, adalat, ahlak, wyždan... diýen zatlaryň nämedigini bilýän adamlar nägile ýagdaýda...

Akly-huşy bar adam «hökümet şun-a oňarmady» diýýär. Özlerini öte akylly saýýan köpbilmişler bolsa murtlarynyň aşagyndan syrtarýarlar.

«Eýse siz döwlet dolandyryş işini çayhana ýöreden ýalydyr öýdýäňizmi?

Haýsy asyrda, haýsy akylda ýaşaýarsyňyz?

Goýuň indi möwriti öten rewolýusioner we yslamçy pikirleriňizi!

Döwletiň fantaziýalary däl-de, bähbitleri bolýar. Siz romantiki syýasat bilen meşgul bolanyňyzdan, gidiň-de, metjide ymam boluň!» diýýärler.

Ýüzi eşegiň hamyndanam galyň pyýadalara: «Onda bizi nämüçin nijeme ýyllap hak-hukuk, adalat diýip hüwdüläp, układyp geldiňiz? Nämüçin ýaş gyzlyk-ýigitlik hyýallarymyzy ýykdyňyz?» diýip, sorajagam bolmaň. Çünki olaryň berjek jogaplary sizi hasam beter gynandyryp biler. «Akylsyzlygyňyza, boş kelleliliginiňize ýanyň!» diýerler.

Allatagala Aliýa Izetbegowiçe rehmet etsin. Ol «Duşmanlarymyzyň bize edenlerini (zorluk-sütem, zulum) bizem olara etsek, olardan tapawudymyz bolmazdy, eger şeýden bolsak, şonda ýeňilerdik» diýende, nähili dogry aýdan eken.

Haýp!

Altan TAN.

Anna, 15.04.2022 ý. Publisistika